

መንግስቲ ኤርትራ ምዓስ ከም ዝልብምሲ ገሪሙናሎ!!

ቀለታ ኪዳነ



“ራእይ ህዝቢ ኤርትራ፡ ሰላምን ፍትሒን ዝሰፈና ሃገረ ልምዓትን ቀጻሊ ዕብየትን ምህናጽ እዩ። እዚ ዘቤታዊ ራእይዚ ክሰምር ግን፡ ህላዌ ርጉእን ተመላላእን ጎዶቦ፡ ቅርዕው ዞባዊን ዓለማዊን ኩነት ወሳኒ ምዃኑ፡ ጽኑዕ እምነት ህዝቢን መንግስቲን ኤርትራ እዩ። ካብዚ ብምብጋስ ሃገራዊ ቻርተርና፡ ፖሊሲ ዝምድናታት ወጻኢ ኤርትራ፡ ኣብ ናጽነትን ሃገራዊ ረብሓን ዝተመስረተ ናይ ሰላምን ዘይሻርነትን ፖሊሲ ምዃኑ ብምጉላሕ፡ ኤርትራ ምእንቲ ሰላምን ምርግጋእን ዞባናን

ዓለምን ብንኡስ ዓቕማ ኣበርክቶ ክትገብር፡ ብጎረባብቲን ከባቢን ጀሚራ፡ ዓይነት ፖለቲካዊን ቁጠባዊን ስርዓት ብዘየገድስ፡ ምስ ኩሎም መንግስታትን ሃገራትን ዓለም፡ ኣብ ናጽነትን ምዕሩይ ሽርክነትን ዝምስረት፡ ግዝኣታዊ ሓድነትን ሃገራዊ ክብርን ዝሕሉ፡ ልዕልና ኣህጉራዊ ሕጊ ዝምእዘዝ፡ ኩሉ መዳያዊ ምትሕግጋዝ ንምምዕባል ክትሰርሕ ከምዝግባእ የነጽር።” (ካብ ሓተታ ሓዳስ ኤርትራ)

መንግስቲ ኤርትራ (ፕረሲደንት ኢሳያስ) ህዝብን መንግስትን ዝዛረቡሉ ባይቶ ይኹን ካልእ ትካላት ስለዘይብሉ እቲ ቀንዲ ምስ ህዝቢ ኤርትራ ዝዛረቡሉ ወይ ዝራኽቡሉ ወይ ትእዛዝ ዘትሓልፈሉ ሓተታ ቀሪብካ ብመንገዲ ተለብኹን (ቲቪ ኤሪ) ንህዝቢ ምግላጽን ዘይወግዓዊ ኣዋጅ ምትሕልላፍን ኢዩ። እሞ ኣብዚ ሎሚ ናይ መበል 25 ዓመት ብሩራዊ ኢዮቤልዩ ብዓል ናጽነት ከነብዕል ኣብ ንዳለወሉ ዘሎና እዋን ተዘርጊሑ ዘሎ ሓተታስ እቲ መልእኽቱ ንመንገዥ እንታይን ኮን ይኸውን? ካብ ኩለል ምባልሲ መንግስቲ እንታይ ክብልን ክገብርን ይደሊ ከም ዘሎ፡ ምስ መን ክዕረቕን ሰላም ክገብርን ይሓስብ ከም ዘሎ ከም ቀደሙ ስቕ ምባልዶ ኣይምሓሾን? መንግስቲ ባዕሉ ክበኣስን ክዕረቕን እንተዘይኮይኹኸ ቅድሚ ሎሚ ህዝቢ መን ምስ ሓተቶን ምስ ኣማኸርንዩ ንመንግስቲ ተብኣስ ትዓረቕ ዝበሎ? ብመሰረቱኸ እቲ ሓተታ ኣበይ ዝቐንዔን ብዛዕባ እንታይ ሽፋን መልእኽቲ ንምትሕልላፍንዩ?

ብዓቢኡኸ እግርን ዕድልን ዝረኽብ ህዝቢ ኤርትራ ሃገሩ ገዲፉ ብምስዳድ ኣብ ምሉእ ዓለም ተባብኲ ኣብ ስቓይን መከራን ኣብ ዝሃለወሉ እሞ ዓለም ምሉእ ብዛዕባኡ እናተዛረበ መንግስቲ ብዛዕባ ሃገሩን ህዝቡን ምዝራብዶ ኣይምበለጸን? ካብ ምስ ዓለምዶ ምስ ጎረባብትዶ ሰላም ክንገብር ኢና ኢልካ ሃለው ምባልከ መጀመርያ ምስ ህዝብኻ ሰላም ምግባርዶ ኣይምተመርጸን? ካብ ምስጢሩ ጽሓፊኡ ጥራሕ ዝፈልጦ ሸንኩለል ዝመልኦ ዓለምኡ ዘይንጹር ሓተታ ምቕራብከ ብምክንያት እቲ ንቀራረብሉ ዘሎና ኢዮቤልዩ ብዓል ናጽነት ምዝራብን ምስ ህዝብኻ ምምይያጥን እሞ እንተወሓደ ነቲ ከም መንግስቱ ዝፈልጠካን ዝኣምነልካን ደጋፊኻ ዝኹን ውሑድ ህዝቢ ምሕቋፍን ምዕጋብንዶ ኣይምሓሾን?

ናይ ህዝቢ ኤርትራ ድሕነትን ሰላምን ጽቡቕን ዝምነ ዜጋ እምበር ናይ ህዝባዊ ግምባር ትሓላቂ ዘይምዃነይ እናረጋገጸኩ ብዛዕባቶም ብቑጽሪ ውሑዳት ዘይኮኑ ኣብ ወጻኢ ሃገራት ከይኖሩም ህዝባዊ ግምባር ፍጥር ካብ ዝብል ሽፍታ ኢዩ ነሩ። ተጋደልቲ ህዝባዊ ግምባር ኮነ ኣባላት ህዝባዊ ግምባር ከምኡውን ኩሎም ነዚ ሽፍታዚ ዘገልገሉ ህዝቢ ኤርትራ ባራዩ እዮም ነሮም። ኣብ ኤርትራ ሽፍታ እምበር መንግስቲ የልቦን። ካብቲ ዝሓለፈ ባዕዳዊ መግዛእታት ዝኸፍኡ ጭቆናን ሽፍትነትን እምበር ራህዋን ሰላምን የልቦን፡ ህዝቢ ኤርትራ ከኣ ታሪኽን ጅግንነትን ዘለዎ ተባዕ ህዝቢ ዘይኮነስ ትኣዚዙን ተገሪፉን ከይፈተወ ዝቃለስ ዝነበረ ምሉኽ ህዝቢ ኢዩ። ንሕና ነቲ ሻዕብያ ዝፈጠሮ ታሪኽ ሓሶት ደምሲስና ነዚ ህዝቢዚ እንደገና ፈንጢሕና ብምስራሕ ናጻ ከነውጽኦ ኢና ዝብሉ ዘለዉ ዕሰባት ጸላእቲ ዝኹኑ ዜጋታቱ ዝሓፍሩሉን ዝጥዓሱሉን ሓቐኛ

ታሪኽ ሰውራና ኣብ ክንዲ ምግላጽ ከኣ ኣብዚ እዋንግዚ ኣብ ሃለውለው ምእታዉሲ ምስ ምንታይ ይቐጽር?
ናይ ሃገርካን ህዝብኻን ዘይገበርካ ሎሚ ብዛዕባ ካልእ ዕርቂዶ ዞባዶ ኢልካ ለባም ክትመስል ምፍታንክ ንመን
ከተእምንዩ? እሞ “ውሓጥዮ እንተበልኩዎስ ትጎስመሉ” ከም ዝበሃል መንግስቲ ኤርትራ ምዓስ ከም
ዝልብምሲ ገሪሙናሎ፡

ዘለዓለማዊ ክብርን ዝኸርን ነቶም በጃ ሃገሮም ዝሓለፉ ጀጋኑ